

فہم قرآن و فہم حدیث
کی حامل ربانی شخصیت

حضرت مولانا سید محمد رابع حسنی ندوی دامت برکاتہم

بیچ، ایم، حسین ٹرسٹ

H. M. Husain Trust

Email: hmhamuwash@yahoo.com

Cell: +91 7095168679

طبع اول

ذی الحجہ ۸ ۱۴ھ - ستمبر ۲۰۱۷ء

نام کتاب :	فہم قرآن و فہم حدیث کی حامل ربانی شخصیت
مؤلف :	حضرت مولانا سید محمد رابع حسنی ندوی دامت برکاتہم
صفحات :	۲۴
تعداد :	۳۰۰۰
باہتمام :	انجینئر محمد عثمان حیدر آبادی
قیمت :	ہدیہ منجانب، بیچ، ایم حسین ٹرسٹ

انتساب

والدین ماجدین

شیخ الحدیث مولانا محمد یونس جونپوری رحمۃ اللہ علیہ
ملنے کے پتے

مجلس تحقیقات و نشریات اسلام لکھنؤ۔ 0522- 2741539

دار عرفات، تکیہ کلاں رائے بریلی۔ 09807240512

ناشر

بیچ، ایم، حسین ٹرسٹ

H. M. Husain Trust

Email: hmhamuwash@yahoo.com

Cell: +91 7095168679

بِسْمِ اللّٰهِ الرَّحْمٰنِ الرَّحِیْمِ

عرض ناشر

تَحْمِیْدًا وَنُصَلِّیْ عَلٰی رَسُوْلِهِ الْکَرِیْمِ، اَمَّا بَعْدُ:

قرآن مجید کے محکمات کا علم حاصل کرنا اور اس پر حدیث کی روشنی میں عمل کرنے سے انسانیت اشرف المخلوقات بن جاتی ہے۔ جس سے حقوق اللہ اور حقوق العباد کے مکمل کرنے کی صلاحیت آ جاتی ہے۔ اور اس صلاحیت سے اخلاق، احترام، شفقت، محبت، ہمسایہ کی خدمت، غرباء اور فقراء کے ساتھ نصرت، امراء کے ساتھ حکمت سے معاملات کرنے کی فطرت بن جاتی ہے۔ اور ایسی تہذیب و تمدن سے انسانیت کی اصل روح جاگ اٹھتی ہے۔

اس کی ایک مثال اس دور میں حضرت مولانا محمد یونس جو پنپوری رحمۃ اللہ علیہ تھے، ان کی زندگی کا ہر لمحہ حدیث کی خدمت کرنے (علم حاصل کرنا، تعلیم دینا، عمل کرنا، حسن اخلاق کے ساتھ پیش کرنا) میں گزرا۔ پروردگار سے دعا ہے کہ حضرت مولانا رحمۃ اللہ علیہ کے درجے بلند فرمائے اور ہم سب کو قرآن و حدیث پر عمل کرنے کی ہدایت و توفیق عطا فرمائے۔ آمین

حضرت مولانا محمد یونس جو پنپوری رحمۃ اللہ علیہ کی وفات پر حضرت مولانا محمد رابع حسنی ندوی دامت برکاتہم کا ایک خطاب آپ کی خدمت میں پیش ہے۔

ہماری اللہ جل جلالہ سے التجا ہے کہ اس کتابچے کی طباعت کے معاونین کو بہتر جزا

طالب دعا

عطا فرما کر قبول فرمائے۔ آمین

انجینئر محمد عثمان حیدر آبادی

ناظم

بیچ، ایم، حسین ٹرسٹ

عطیہ

شیخ الحدیث مولانا محمد یونس جونپوریؒ

خصوصیات و کمالات

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْاَنْبِيَاءِ
وَالْبُرْسُلِيِّنَ مُحَمَّدٍ وَعَلٰى اٰلِهِ وَصَحْبِهِ اَجْمَعِيْنَ، اَمَّا بَعْدُ

ہندوستان میں علم حدیث کی تاریخ کا جائزہ لیا جائے تو اس میں صاحب ”کنز العمال“، شیخ علی متقی، شیخ وجیہ الدین علوی گجراتی اور شیخ عبدالحق محدث دہلوی کی خدمات زیادہ نمایاں نظر آتی ہیں اور ہندوستان میں حدیث کو رواج دینے میں ان کی اولین خدمات کا اعتراف سبھی نے کیا ہے، حکیم الاسلام حضرت شاہ ولی اللہ محدث دہلوی (م ۱۱۷۶ھ) ان کے فرزند و جانشین حضرت شاہ عبدالعزیز محدث دہلوی (م ۱۲۳۹ھ) اور ان کے علمی جانشین و نواسہ حضرت شاہ محمد اسحاق محدث دہلوی اور بھتیجے حضرت شاہ اسماعیل شہید، پھر اسی سلسلہ کی دوسری عظیم شخصیات حضرت شاہ فضل رحمن گنج مراد آبادی، حضرت مولانا احمد علی محدث سہارنپوری، میاں نذیر حسین محدث دہلوی (م ۱۳۲۰ھ) حضرت مولانا رشید احمد گنگوہی، حضرت مولانا محمد قاسم نانوتوی، حضرت مولانا محمد علی مونگیری، حضرت مولانا خلیل احمد محدث سہارنپوری، علامہ انور شاہ محدث کشمیری، شیخ الہند مولانا محمود حسن دیوبندی، اور ان کے

جانشین شیخ الاسلام حضرت مولانا سید حسین احمد مدنی اور حضرت مولانا اشرف علی تھانویؒ، حضرت مولانا سید سلیمان ندویؒ، حضرت مولانا حیدر حسن خاں محدث دارالعلوم ندوۃ العلماء وغیرہ کی علم حدیث کے میدان میں خدمات اور کارنامے ایسے ہیں جن سے برابر روشنی حاصل کی جاتی رہے گی۔

مولانا خلیل احمد سہارنپوریؒ کے شاگردوں میں حضرت شیخ الحدیث مولانا محمد زکریا کاندھلویؒ جن کے نام کا جزء ہی شیخ الحدیث بن گیا تھا، حدیث کی تدریس و تشریح کے ساتھ ساتھ متقدمین کے صفات و اخلاق کی حامل ایسی شخصیت تھے جن کے علمی و روحانی دسترخوان سے لاکھوں افراد آسودہ ہوئے، انہی کے خوشہ چیں اور حدیث شریف میں ان کے عزیز شاگرد مولانا محمد یونس جوہنوریؒ تھے، اور ان کو یہ شرف حاصل تھا کہ حضرت شیخ الحدیثؒ نے ان کو اپنی جگہ خود بٹھا دیا تھا جب وہ مدینہ پاک ہجرت فرما رہے تھے، یہ ۱۳۸۸ھ / ۱۹۶۸ء کی بات ہے، اس طرح ان کو ایک طویل مدت خدمت حدیث اور تدریس حدیث کی ملی، صرف بخاری شریف کی تدریس کو دیکھا جائے تو ۱۳۸۸ھ سے ۱۴۳۸ھ تک ان کی مدت تدریس پچاس سال کی ہے، حضرت شیخؒ کی دعا اور توجہ کا اثر تھا کہ ان سے فرمایا تھا تم ہم سے آگے نکل جاؤ گے، مظاہر علوم کے وہ حضرت شیخؒ کے بعد شیخ الحدیث ہوئے تھے، ناہموار حالات میں بھی انہوں نے اپنے شیخؒ کی وصیت پر پوری استقامت سے عمل کیا، اور اپنے لیے کوئی دوسری جگہ اختیار نہیں کی، استغناء، زہد اور ورع و تقویٰ کی خصوصیت کے ساتھ انہوں نے علم حدیث کے لیے پوری یکسوئی اختیار کی، اور وہ برابر علم میں اضافہ کرتے رہے، اور اسی لیے شادی بھی نہیں کی تھی کہ اس سے علم حدیث کی خدمت میں کہیں فرق نہ پڑے، حالانکہ بعد میں امراض و اعذار کی وجہ سے ان کو اس کا احساس تھا کہ اس فیصلہ میں انہوں نے غلطی کی، لیکن انہوں نے علم کو دوسرے تمام امور پر

فوقیت دے رکھی تھی، اور اپنے کو علم کے ساتھ خاص کر لیا تھا، اور ان صفات و خصوصیات کو بھی اختیار کیا تھا جو علم حدیث کے حصول کے لیے ضروری ہیں اور جن کا ہر دور میں علم حدیث سے اشتغال رکھنے والے علماء اہتمام کرتے ہیں۔

مولانا محمد یونس صاحبؒ کا تعلق اصلاً جوپور سے تھا، جوپور، اعظم گڑھ، پرتاب گڈھ، سلطان پور، رائے بریلی اور اس کے اطراف میں حضرت مولانا سید ابوالحسن علی حسنی ندویؒ کے خاندانی بزرگوں کے دعوتی و اصلاحی دوروں کے اثرات نمایاں رہے تھے، خاص طور پر جوپور کے علماء و بزرگوں میں کئی حضرت سید احمد شہیدؒ سے وابستہ تھے اور مولانا سخاوت علی جوپوریؒ، مولانا کرامت علی جوپوریؒ ان کے خلفاء میں تھے، بعد کے علماء میں مولانا ابوبکر شفقت جوپوریؒ حضرت سید شاہ ضیاء النبی حسنیؒ کے خلیفہ تھے جو حضرت مولانا سید ابوالحسن علی حسنی ندویؒ کے نانا تھے، مولانا محمد یونس صاحبؒ اس نسبت کا بھی بہت پاس رکھتے تھے، حکیم الامت حضرت مولانا اشرف علی تھانویؒ کے دو مشہور خلفاء حضرت شاہ وصی اللہ فتحپوریؒ اور حضرت شاہ عبدالغنی پھولپوریؒ کا تعلق حضرت مولانا سید محمد امین نصیر آبادیؒ سے بھی رہا تھا، حضرت شاہ وصی اللہ کے خلیفہ حضرت مولانا شاہ عبدالحلیم صاحب جوپوریؒ حضرت مولانا محمد یونس صاحب علیہ الرحمہ کے ان اولین اور محسن اساتذہ میں تھے جن کی فکر و توجہ سے مولانا محمد یونس صاحبؒ کو علمی میدان مظاہر علوم کی درسگاہ میں جگہ ملی، مولانا یونس صاحبؒ کو حضرت مولانا امین نصیر آبادیؒ سے عقیدت تھی اور اس عقیدت کی بنا پر ان کے خاندان کے افراد سے محبت و اکرام سے ملا کرتے تھے جن میں یہ نیا چیز بھی تھا۔

مولانا محمد یونس جوپوریؒ سے میرا تعارف حضرت شیخ الحدیث مولانا محمد زکریا کاندھلویؒ کے واسطے سے تھا کہ میرا حضرت شیخؒ کی خدمت میں حاضری کا معمول تھا، خاص طور سے دہلی کے زمانہ قیام میں جو ۱۹۵۳ء سے ۱۹۷۱ء تک رہا، میں وقت نکال کر

سہارنپور حضرت شیخؒ کی خدمت میں جاتا تھا، مولانا محمد یونسؒ حضرت شیخؒ کے یہاں رہا کرتے تھے، اور ان کے علمی کاموں میں معاون بھی ہوتے تھے، اور حضرت شیخؒ کی ان پر خاص نظر عنایت تھی، جو محسوس کی جاتی تھی، حضرت شیخؒ نے انہیں ان کے باطنی جوہر کو دیکھتے ہوئے خلافت و اجازت اور بیعت و ارشاد سے بھی سرفراز کیا تھا، اور اس سلسلہ میں بھی انہوں نے دوسروں کو نفع پہنچایا۔

مولانا محمد یونسؒ جو پوری کا تعلق حضرت شیخ الحدیث مولانا محمد زکریا کاندھلویؒ سے حدیث میں خصوصی استفادہ کے ساتھ سلوک و تربیت میں رہنمائی حاصل کرنے کا تھا، اس سے ان میں علمی اشتغال کے ساتھ دعوت و ارشاد کی خصوصیت بھی پیدا کر دی تھی، ان سے ملاقات میں یہ بات ظاہر ہوتی، اور وہ مدرسہ کی چھٹیوں سے فائدہ اٹھا کر دینی و دعوتی سفر کرتے تھے، اور لوگوں کو علمی فائدہ کے ساتھ دینی فائدہ بھی پہنچاتے تھے، حضرت شیخؒ نے ان کو ابتدا میں جن نصیحتوں سے نوازا تھا ان کا ذکر انہوں نے اپنے مضمون میں اس طرح کیا ہے کہ ”جہاں تک ہو سکے گا برکے نقش قدم پر چلنا اور ظاہر سے زیادہ باطن میں کبر سے پورا اجتناب کرنا، اور اپنی نا اہلی پیش نظر رہے، اگر کوئی کہے تو اس پر طبعی اثر غیر اختیاری چیز ہے، لیکن برانہ ماننا چاہئے، مدرسہ کے مال میں بہت احتیاط کرنا، اخلاص سے کام کرنا“۔ اور ایک نصیحت یہ بھی فرمائی جس کا انہوں نے ان نصیحتوں کے ساتھ ذکر کیا ہے کہ ”ہر وقت اپنے عمل سے ڈرتے رہنا چاہئے، اگرچہ مالک کا کرم بڑا ہے، اسی کے کرم ہی کا سہارا ہے، پھر بھی استغفار کثرت سے کرتے رہنا چاہئے“۔ (بحوالہ حضرت شیخ الحدیث اور ان کے خلفائے کرام، مرتبہ: مولانا محمد یوسف متالا، صفحہ: ۱۳۲-۱۳۴)

ان سے مل کر یہ بات بھی محسوس ہوتی تھی کہ صفائی قلب کے نتیجے میں ان کے اندر قوت ادراک بڑھ گئی ہے، اور ان باتوں کا ایک دم ان سے اظہار ہو جاتا تھا جو وہ انفرادی

حالات اور سماجی حالات کے اثر سے محسوس کرتے تھے۔

ان کا مطالعہ بہت گہرا اور وسیع تھا اور کتابوں کے علاوہ رسائل و جرائد کا بھی مطالعہ کرتے اور ہمارے یہاں کے پرچوں ”البعث الاسلامی، الرائد، تعمیر حیات“ وغیرہ کا بھی مطالعہ کرتے اور ہمارے مضامین بھی دیکھتے تھے، اور ملاقات پر اپنی رائے بھی ظاہر فرماتے، انہوں نے ایک موقع پر یہ بات بھی فرمائی کہ مضمون پر جب حدیث کی چھاپ ہوتی ہے تو اس کی افادیت دو چند ہو جاتی ہے اور نورانیت پیدا ہو جاتی ہے چاہے وہ سیاسی مضمون ہو۔

مولانا یونس صاحب صرف محدث ہی نہ تھے؛ بلکہ مصلح بھی تھے، یہ ان کی خوبی تھی کہ ان سے ملنے والا جس طبقہ سے بھی تعلق رکھتا ہو، اس کو صحیح مشورہ دیتے اور کوئی خلاف سنت یا خلاف شرع عمل ہوتا تو اس پر تنبیہ کرتے، ان کو حق بات کہنے میں کوئی تکلف نہیں ہوتا تھا۔

مولانا مرحوم کو ندوۃ العلماء سے اور اس کے اکابرین علامہ شبلی نعمانی، علامہ سید سلیمان ندوی اور حضرت مولانا سید ابوالحسن علی حسنی ندوی سے دینی و قلبی تعلق تھا، اور ان کی تحریروں کے وہ بڑے قدر داں تھے، اور اپنے درس حدیث میں ان کے حوالے دیتے، حضرت مولانا سید ابوالحسن علی ندوی سے ان کو بڑی محبت تھی اور ان سے ملاقات و استفادہ کے لیے انہوں نے رائے بریلی اور لکھنؤ کے کئی سفر بھی کئے اور ایک سفر حدیث کی اجازت کے لئے کیا اور صحاح ستہ و موطا امام مالک اور مسند احمد کی اوائل پڑھ کر اجازت حدیث بھی حاصل کی اور جب ان کی وفات ہوئی تو بغیر ریزرویشن کے فوراً جنازہ میں شرکت کے جذبہ سے سہارنپور سے روانہ ہو گئے اور حضرت مولانا رحمۃ اللہ علیہ کے علمی دینی مقام پر ایک خطاب بھی رائے بریلی میں مقیم لوگوں کے سامنے کیا، اسی طرح حضرت مولانا صدیق صاحب باندوی سے بھی بڑی عقیدت تھی اور ان کے شیخ مولانا اسعد اللہ سے بھی اجازت

و خلافت حاصل کی جو ان کے بھی استاد تھے۔

مولانا یونس صاحبؒ کی وفات سے علمی حلقوں میں جو خلا ہوا ہے اس کا پر ہونا آسان نہیں ہے، اس لئے کہ کسی شخصیت کے بننے میں ایک مدت لگتی ہے، اور بعد میں اس کے علم سے لوگ فائدہ اٹھاتے ہیں، چند سال پہلے ان کی طبیعت بہت ناساز ہو گئی تھی جب وہ مدینہ منورہ میں تھے، اور ممبئی میں جب وہ زیر علاج تھے تو ان کی عیادت کو بھی جانا ہوا، پھر دوبارہ ملاقات نہ ہو سکی؛ مگر یہ معلوم ہوا کہ انہوں نے تدریس کا اشتغال قائم رکھا، اور اس پر مستزاد تصنیفی کام بھی جاری رکھا، اور ان کی زندگی میں بخاری شریف کی عربی شرح کا جو وہ کام کر رہے تھے اس کی پہلی جلد ”نبراس الساری“ کے نام سے سامنے آگئی تھی، اور ان کے بعض دوسرے علمی تحقیقی افادات کے مجموعے بھی ان کے بعض شاگردوں کی طرف سے سامنے آئے، جیسے نوادر الحدیث، نوادر الفقہ اور ایواقیۃ العالیۃ فی الأحادیث العالیۃ وغیرہ۔

اللہ تعالیٰ ان کے مراتب بلند فرمائے اور ان کا نعم البدل عطا فرمائے۔

مولانا سید محمد واضح رشید حسنی ندوی

(معتز تعلیم ندوۃ العلماء، کھنوا)

بِسْمِ اللّٰهِ الرَّحْمٰنِ الرَّحِیْمِ

مقدمہ

اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ الْاَنْبِیَاءِ
وَالْمُرْسَلِیْنَ مُحَمَّدٍ وَعَلٰی اٰلِهِ وَصَحْبِهِ اَجْمَعِیْنَ، اَمَّا بَعْدُ:

شیخ الحدیث حضرت مولانا محمد یونس مظاہری ۱۶ شوال ۱۳۳۸ھ مطابق ۱۱ جولائی ۱۹۱۹ء کو دارفانی سے عالم جاودانی کی طرف رحلت فرما گئے، انا اللہ وانا الیہ راجعون۔ مولانا محمد یونس مظاہریؒ حضرت شیخ الحدیث مولانا محمد زکریا کاندھلویؒ کے محبوب شاگرد تھے، انہوں نے ان سے تعلیم حاصل کی، اور طریقہ تدریس میں بھی استفادہ کیا، اور مظاہر علوم کے دیگر اساتذہ سے بھی استفادہ کیا، اور اس فن میں کمال حاصل کیا، سند و رجال حدیث میں ایک امتیازی شان کے مالک تھے، مظاہر علوم سے فراغت کے بعد وہیں استاذ مقرر ہوئے، ۱۳۸۸ھ میں شیخ الحدیث کے باوقار منصب پر فائز ہوئے، اور وفات تک یہ سلسلہ رہا، ان کی نمایاں خدمات میں صحیح بخاری کی شرح و حواشی ہیں، ان کے شاگردوں نے ان کی یہ تحقیقات جمع کی ہیں، نوادر الفقہ، نوادر الحدیث اور الیواقیت الغالیة، کتاب التوحید فی الرد علی الجہمیة وغیرہ ہیں۔

مولانا محمد یونس مظاہری رحمۃ اللہ علیہ نے اپنا اصلاحی اور تربیتی تعلق بھی حضرت مولانا اسعد اللہ رحمۃ اللہ علیہ اور حضرت شیخ الحدیث مولانا محمد زکریا کاندھلوی رحمۃ اللہ علیہ سے رکھا، چنانچہ حضرت شیخ نے انھیں خلافت سے بھی نوازا، ان کو چاروں سلاسل میں اجازت حاصل تھی، اس نسبت کو انہوں نے ظاہری شان کے لئے کبھی نہیں استعمال کیا، بلکہ اس کے ذریعہ اصلاح باطن پر ساری توجہ مرکوز کی، اللہ تعالیٰ نے ان کو حدیث رسول صلی اللہ علیہ وسلم پڑھنے پڑھانے کی توفیق دی تھی، اس لئے وہ اس مشن کو بحسن و خوبی انجام دیتے تھے، انھیں یقین تھا کہ نبوت محمدی کے اصول چہارگانہ میں تزکیہ کی بڑی اہمیت ہے، اسی سے ایک انسان کی زندگی کامل و مکمل ہوتی ہے، ورنہ وہ کتابی علم کے ذریعہ صرف نقوش تک پہنچتا ہے، نفوس کو فائدہ پہنچانے سے عاجز ہوتا ہے۔

علم حدیث ان کا اختصاصی موضوع تھا، اس فن کے تمام گوشوں سے وہ واقف تھے، ان کو کئی معتبر مشائخ سے اجازت حدیث بھی حاصل تھی، یہی وجہ ہے کہ ملک و بیرون ملک کے علماء و مشائخ ان کے پاس اجازت حدیث کے لئے حاضر ہوتے تھے، مولانا محمد یونس سچے عاشق رسول تھے، علم حدیث سے ان کا تعلق ایسا ٹوٹ تھا کہ وہی ان کا اوڑھنا بچھونا ہو گیا، صحت و تندرستی، بلکہ بیماری کے زمانہ میں بھی اس کو باقی رکھا، اور اسی تعلق میں وہ دنیا سے رخصت ہوئے، حضرت شیخ الحدیث مولانا زکریا کاندھلوی رحمۃ اللہ علیہ کی مجلسوں کے حاضر باش اور معتمد علیہ تھے، بخاری شریف کا اکثر حصہ انہیں یاد تھا اور محدثین کے اقوال بھی انھیں از بر تھے، بغیر کتاب دیکھے ان کو سنا دیا کرتے تھے، حضرت شیخ سے علم حدیث سیکھا اور اس کا حق ادا کیا۔

مولانا محمد یونس مظاہری رحمۃ اللہ علیہ کے انتقال پر دارالعلوم ندوۃ العلماء کی مسجد میں ایک تعزیتی جلسہ ہوا، جس میں ناظم ندوۃ العلماء حضرت مولانا سید محمد رابع حسنی ندوی

دامت برکاتہم کا ایک اہم خطاب ہوا، وہ خطاب حضرت کی نظر عثمانی کے بعد تعمیر حیات (شمارہ ۲۵ جولائی ۱۹۶۱ء) میں شائع ہوا، اب یہ خطاب انجینئر بھائی محمد عثمان صاحب حیدرآبادی اپنے ادارے بیچ، ایم، حسین ٹرسٹ سے شائع کر رہے ہیں، اس سے بھائی عثمان صاحب کے حدیث و سنت اور اس کے حاملین سے صحیح تعلق کا اندازہ کیا جاسکتا ہے۔ دعا ہے اللہ تعالیٰ اس کو قبول فرمائیں اور نفع عام کا ذریعہ بنائیں۔

راقم الحروف

سعید الرحمن اعظمی ندوی

مدیر البعث الاسلامی، ندوۃ العلماء، لکھنؤ

فہم قرآن و فہم حدیث کی حامل ربانی شخصیت

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْاَنْبِيَاءِ
وَالْبُرْسَلِيْنَ مُحَمَّدٍ وَّعَلٰى اٰلِهِ وَصَحْبِهِ اَجْمَعِيْنَ، اَمَّا بَعْدُ

اللہ تعالیٰ نے انسانوں کے رشد و ہدایت کے لئے رہنمائی کے متعدد انتظامات فرمائے ہیں، قرآن مجید سارے انسانوں کی ضرورت اور ہدایت کے لئے جامع اور ہمہ جہت رہنمائی کے لئے اور حدیث رسول اور سنت نبوی کو ایمان و اتباع دین کو عملی شکل میں دیکھنے اور سمجھنے کے لئے مقرر فرمایا ہے، اس کو صرف علم میں لانے اور احکام کو جان لینے کے لئے نہیں رکھا ہے، بلکہ عمل میں لانے کے لئے ہے، رسول اللہ صلی اللہ علیہ وسلم کی زندگی کو ان حالات سے گزارا ہے، جن سے دین کو علم سے عمل میں لانے کا فائدہ ہوتا ہے، اور آپ صلی اللہ علیہ وسلم کے قول و عمل کو نمونہ اور مثال بنا دیا ہے، اسی لئے قرآن مجید میں فرمایا: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (احزاب: ۲۱) (تمہارے لئے رسول اللہ صلی اللہ علیہ وسلم کی زندگی میں بہترین نمونہ موجود ہے، یہ اس شخص کے لئے جو اللہ کی بندگی اور آخرت میں کامیابی چاہتا ہے، اور کثرت

سے اللہ کو یاد کرتا رہا ہے) اور سورہ نجم میں ہے: وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (نجم: ۳-۴) (یہ نبی خواہش نفس کی بنا پر کلام نہیں کرتے، بلکہ ان کا کلام وحی ہے، جو اللہ تعالیٰ کی طرف سے ان کو کی جاتی ہے)۔

دین کو صحیح عملی شکل میں اختیار کرنے کے لئے حدیث و سنت رسول ﷺ کا علم کامیاب ذریعہ ہے، اگر ہم دین کو اصلی شکل میں اختیار کرنا چاہتے ہیں تو علم حدیث و سنت میں اس کی اصلی جھلک نظر آتی ہے، یہ اللہ رب العزت کی طرف سے اچھا انتظام ہے کہ قرآن سے جامع و مکمل رہنمائی اور حدیث و سنت رسول ﷺ میں اس کی صحیح جھلک دکھائی گئی ہے، لہذا یہ عجیب بات ہوگی کہ ہم دین سے صرف احکام لیں اور ان کی عملی مثال سے اخذ فیض نہ کریں، اس کے بغیر مطابق اصل عمل مشکل ہوگا، ایک حدیث میں رسول اللہ ﷺ نے اسی طرف اشارہ فرمایا: صَلُّوا كَمَا زَأَيْتُمْ فِي أُصْلِهِ (سنن کبریٰ مرتبہ امام بیہقی: ۴۳۳) (تم اس طرح نماز پڑھو، جس طرح تم نے مجھ کو نماز پڑھتے دیکھا ہے)، نماز کے تعلق سے یہ بات فرمائی گئی ہے، جو دیگر عبادات و طاعات کے لئے بھی صحیح سمجھے جانی والی بات ہے اور صحابہ کرامؓ کو امت اسلامیہ میں جو امتیاز حاصل ہے، اس میں یہ بھی ہے کہ انہوں نے حضور ﷺ کو جو کرتے دیکھا اور جو کہتے سنا، وہ براہ راست اخذ کرنے کا ذریعہ بنا، پھر انہوں نے آئندہ آنے والوں نسلوں کو بحسنہ نقل کر کے بتایا، حجۃ الوداع کے موقع پر آپ نے فرمایا: أَلَا فَلْيَبْلِغِ الشَّاهِدُ النَّعَابِ، فَرُبَّ مُبَلِّغٍ أَوْ عَمَلٍ صَامِعٍ (صحیح بخاری) (جو اس موقع پر موجود ہیں وہ اس کو پہنچا دیں جو یہاں موجود نہیں ہے، کیونکہ بسا اوقات جن کو بات پہنچائی جائے وہ پہنچانے والے کے مقابلہ میں زیادہ سمجھنے اور محفوظ رکھنے والا ہوتا ہے)، اسی طرح شریعت اسلامیہ کے امکان و ہدایات عملی شکل میں حضور ﷺ سے تاقیامت آنے والوں تک پہنچے اور پہنچ رہے ہیں، حضور ﷺ کی نماز کے سلسلہ

میں نقل مطابق اصل بنانے کی مثال دی گئی ہے، اس حدیث میں دین کو عملی شکل میں سیکھنے کی تلقین کی گئی ہے، اور اس طرح سے عمل کے ذریعہ دین کے سب احکام کی تلقین کا سلسلہ قائم ہوا، اور انشاء اللہ یہ سلسلہ قیامت تک جاری رہے گا، صحابہ کرامؓ نے حضور صلی اللہ علیہ وسلم کو دیکھا اور عمل کیا، اور اللہ تعالیٰ نے اپنے رسول کے قول و عمل کو اپنے قول و عمل سے وابستہ بنا دیا، لہذا آپ صلی اللہ علیہ وسلم کا قول و عمل قرآن کے قول سے جڑا ہوا ملتا ہے، صحابہ کرامؓ نے حضور صلی اللہ علیہ وسلم کو دیکھ کر دین سیکھا، ان سے دین کو دیکھ کر عمل کرنے کا سلسلہ جاری ہوا، ہم میں اکثر افراد نے نماز دیکھ کر سیکھی، بڑوں کو دیکھ کر سیکھا، حضور صلی اللہ علیہ وسلم جس طرح نماز پڑھتے تھے، صحابہ کرامؓ نے اس کو اختیار کیا، دین پر عمل کرنے کے لئے دین والوں سے سیکھا، اس طرح دین کل کا کل قرآن وحدیث دونوں سے ثابت ہو گیا۔

قرآن کلام الہی ہے، حدیث اس کی تشریح وتوضیح ہے، قرآن کو دین کا بنیادی مقام حاصل ہے، لیکن اس کی گہرائی اور تشابہات کی موجودگی کے لحاظ سے تنہا اس پر اکتفاء کافی نہیں قرار دیا گیا، اس کی وضاحت حدیث کے ذریعہ حاصل کرنا ہوتی ہے، قرآن مجید میں تمام انسانوں کو موضوع بنایا گیا ہے، اور اس کو محکمات اور تشابہات میں رکھا گیا ہے، اور یہ فرمایا گیا ہے کہ محکمات کو اصل ذریعہ استفادہ بناؤ اور تشابہات کے سمجھنے میں زیادہ نہ پڑو، تشابہات کے معاملہ میں پڑنے والے برے مقصد کو اختیار کرتے ہیں: هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ، وَأُخَرُ مُتَشَابِهَاتٌ، فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ، وَمَا يَعْلَمُ تَأْوِيلَهُ إِلَّا اللَّهُ (آل عمران: ۷)۔ (وہ وہی خدا ہے، جس نے آپ پر کتاب اتاری ہے، اس میں محکم آیتیں ہیں اور وہی کتاب کا اصل مدار ہیں، اور دوسری آیتیں متشابہ ہیں، سو وہ لوگ جن کے دلوں میں کجی ہے، وہ اس کے اسی حصہ کے پیچھے ہو لیتے ہیں جو متشابہ ہے،

غلط بات کی تلاش میں اور اس کے غلط مطلب کی تلاش میں، حالانکہ کوئی ان کا صحیح مطلب نہیں جانتا سوائے اللہ کے، اس کے لئے اللہ تعالیٰ نے خود قرآن میں نبی صلی اللہ علیہ وسلم کے قول و عمل کو قرآن کے مطابق قرار دیا کہ **إِن هُوَ إِلَّا وَحْيٌ يُوحَىٰ** (نجم: ۴) کہ حضور صلی اللہ علیہ وسلم کی بات کو اللہ تعالیٰ ہی کی بات سمجھی جائے، حدیث شریف کے ذریعہ ہم کو اصل وضاحت ملتی ہے۔ اس طرح یہ بات واضح ہو گئی کہ جو حضرات حدیث کی تعلیم و تعلم سے تعلق رکھتے ہیں، ان کا یہ عمل صرف حدیث کو عمل میں لانا نہیں ہے، بلکہ اس کے مطابق عمل اختیار کرنے کی طرف توجہ دلانا ہے، لہذا جو سنت پر عمل کرتے ہیں، اللہ تعالیٰ کی طرف سے ان کو نورانیت ملتی ہے، اور عملی طور پر اس سے استفادہ کرنے پر ان کے اندر ایک تبدیلی اور انقلاب پیدا ہوتا ہے اور ان پر اتباع سنت کا عکس ہوتا ہے، علم حدیث سے صرف علمی استفادہ نہیں، بلکہ اس کو عملی زندگی میں اتارنا بھی مقصود ہے۔

حضور صلی اللہ علیہ وسلم کی ذات و صفات کو مومن کی زندگی کے لئے نمونہ بنایا گیا ہے، غالباً اسی لئے اللہ تعالیٰ نے ان کو زندگی کی ان تمام راہوں سے گزارا، جن سے مومن کو گذرنا ہو سکتا ہے، حضور صلی اللہ علیہ وسلم پر مشکل حالات بھی آئے اور آسان بھی، دونوں طرح کے حالات اس لئے تھے، تاکہ مومن کو پیش آنے والے ہر طرح کے حالات میں لوگوں کے لئے نقل و اتباع آسان ہو، غزوہ بدر، حدیبیہ اور خندق کے موقع پر سخت حالات آئے، یہ اس لئے تھے، تاکہ امت کے لئے ان حالات میں بھی رہنمائی سامنے آئے، اس طرح زندگی کا کوئی ایسا مسئلہ نہیں، جس کا حل سنت و سیرت میں موجود نہ ہو، حدیث، رسول اللہ صلی اللہ علیہ وسلم کی زندگی کا عکس ہے، محدثین نے اسی مقصد کو پیش نظر رکھا، وہ دین کے صحیح محافظ اور صحیح ناقل ہیں، ان کی خدمت حدیث کی کوششوں کی اہمیت کا انکار کرنا دین کی ترجمانی کو ناقص بنانا ہے، جو حضرات خوش نصیبی سے اشتغال بالحدیث رکھتے ہیں ان کو اس ناحیہ سے خدمت

حدیث شریف کی اہمیت کو پیش نظر رکھنا چاہئے۔

اللہ تعالیٰ نے حدیث و سنت کو اس بات کا ذریعہ بنایا کہ ہم دین کو حضور صلی اللہ علیہ وسلم کے قول و عمل کے ذریعہ حاصل کریں، اس کے لئے اللہ تعالیٰ نے یہ مقدر فرمایا، اس لئے بڑے بڑے علماء اور محدثین پیدا فرمائے، اور دین پر عمل کرنا آسان بنایا، عصر جدید کے یورپ زدہ مختلف افراد ہیں، جن کو مستشرقین کے نام سے جانا جاتا ہے، وہ کہتے ہیں کہ دین اسلام کے لئے قرآن کافی ہے، احادیث ضروری نہیں، جب کہ حدیث شریف قرآن ہی کی وضاحت ہے، آپ صلی اللہ علیہ وسلم نے قرآن ہی کو اپنی عملی زندگی میں پیش کیا، اس طرح قرآن و حدیث الگ الگ نہیں ہیں، بلکہ ایک دوسرے سے جڑے ہوئے ہیں، جس کا تعلق حدیث سے کمزور ہوگا، اس کا دین سے بھی تعلق کمزور ہوگا، قرآن میں آیا ہے کہ کچھ افراد ایسے ہیں، جن کے دلوں میں کجی ہوتی ہے، قرآن کے منشا بہات کے پیچھے پڑتے ہیں فتنہ اور غلط تاویل کے لئے، لیکن اہل ایمان دین کو صحیح اور کامل طور پر سمجھنے کے لئے محکمات القرآن کو حدیث شریف کے ساتھ صحیح دین کو سمجھتے ہیں، محدثین نے ہمیشہ محکمات قرآن کے ساتھ حدیث کو موضوع بنایا، اور اسی مشن پر اپنے آپ کو لگایا، حضرت عائشہ رضی اللہ عنہا سے کسی نے دریافت کیا کہ حضور صلی اللہ علیہ وسلم کے سیرت و اخلاق کیسے تھے؟ فرمایا: كَانَ خُلُقُهُ الْقُرْآنَ (شعب الایمان: ۱۴۲۸) (ویسے جیسا قرآن میں ملتا ہے)۔

اسی طرح علم حدیث میں مشغول ہونے والے حضرات کے لئے بڑی بشارتیں ہیں، حدیث میں آیا ہے: نَصَرَ اللَّهُ أُمَّرَةً اسْتَمَعَ مِنَّا حَدِيثًا فَحَفِظَتْهُ حَتَّى يُبَلِّغَهُ حَدِيثًا (اللہ تعالیٰ تو تازہ رکھے اس کو جن میری حدیث سنی، اور اس کو یاد کیا، اور دوسری کو بلا کم و کاست پہنچایا)۔ (سنن ابوداؤد: ۳۶۵۲) سنن ترمذی: ۲۶۵۶، میں کئی ایسے افراد کو جانتا ہوں کہ انہوں نے پوری زندگی حدیث کا اشتغال رکھا اور سنت پر عمل کیا تو ان کے چہرے

پروقات کے وقت اس کے اثرات نمایاں تھے، ایسی شخصیات میں دارالعلوم ندوۃ العلماء کے سابق شیخ الحدیث مولانا حیدر حسن خان ٹونکی رحمۃ اللہ علیہ، اور ہمارے استاذ حدیث مولانا شاہ حلیم عطا علیہ الرحمۃ، اسی طرح مولانا عبدالرشید نعمانی ندویؒ اور دارالعلوم دیوبند کی مایہ ناز شخصیت علامہ انور شاہ کشمیری، اور ان کے بعد وہاں کے شیخ الحدیث حضرت مولانا سید حسین احمد مدنیؒ اور مولانا سید فخر الدین صاحب وغیرہ، اور جامعہ مظاہر علوم میں حضرت مولانا غلیل احمد سہارنپوری مہاجر مدنی، اور ان کے جانشین حضرت شیخ الحدیث مولانا محمد زکریا کاندھلویؒ کی مثالوں سے سمجھا جاسکتا ہے۔

اور اب حضرت شیخ الحدیث رحمۃ اللہ علیہ کے مظاہر علوم میں جانشین و شیخ الحدیث مولانا محمد یونس جو نپوری جن کا کل سہارنپور میں انتقال ہوا، بہت ممتاز نظر آئے، اور ان کے جنازہ میں غیر معمولی اثر و حدام سے ان کی مزید تائید اور مقبولیت ظاہر ہوئی، یہ سب برکت تھی اس کی جو انہوں نے حدیث شریف کی خدمت کی، اور آخر وقت تک اس کا مطالعہ جاری رکھا، اور اس کے فیض کو دوسروں میں منتقل کرنے کا جو جذبہ تھا اس سے کام لیا، ان میں ربانیت کی صفت تھی، اس صفت نے ان کو بہت سے اساتذہ اور معاصر علماء میں ممتاز کیا، انہوں نے اس فن میں بڑی ترقی کی، اور ان کا شہرہ برصغیر سے نکل کر بلاد عربیہ میں بھی ہوا، وہ بلاشبہ عظیم محدث اور ایک باکمال استاذ تھے، انہوں نے پوری زندگی علم حدیث کے لئے وقف کر دی تھی، اور اس کے لئے دنیا کے دوسرے پہلوؤں سے اپنے کو دور کر لیا تھا، ان کی شخصیت کی تشکیل میں ایسے اساتذہ تھے، جنہوں نے ان کو اس عظیم مشن کے لئے تیار کیا، اگرچہ ان کو حضرت مولانا اسعد اللہؒ اور دوسرے بڑے اساتذہ سے استفادہ کا موقع ملا تھا، لیکن وہ حضرت شیخ الحدیث مولانا محمد زکریا کاندھلویؒ کے خاص شاگرد تھے، جنہوں نے اپنی توجہ خاص سے مولانا محمد یونس کو یگانہ روزگار بنا دیا تھا، اور اپنی زندگی میں مظاہر علوم

جیسے باوقار حدیث کے علمی مرکز کا ان کو شیخ الحدیث کا منصب بڑوں کی موجودگی میں جن میں ان کے کئی بڑے اساتذہ شامل تھے ان کے علمی فضل و کمال کو محسوس کرتے ہوئے کم عمری میں ان کے حوالہ کیا، دارالعلوم ندوۃ العلماء سے بھی مولانا محمد یونس کو بہت تعلق خاطر رہا ہے، وہ مفکر اسلام حضرت مولانا سید ابوالحسن علی حسنی ندویؒ سے نیاز مندانہ تعلق رکھتے تھے، اور ندوۃ العلماء تشریف لایا کرتے تھے، اس کی خاص وجہ یہ بھی ہے کہ مولانا یونسؒ کا تعلق جو پور سے تھا، اور جو پور اور اس کے اطراف میں مولانا کے خاندان کے ایک بزرگ مولانا محمد امین نصیر آبادیؒ اور خود حضرت مولانا رحمۃ اللہ علیہ کے نانا حضرت شاہ سید ضیاء النبی حسنی علیہ الرحمۃ کی دعوتی کوششوں کا زبردست اثر رہا ہے، گویا مولانا یونسؒ صاحب دل میں اس کی قدر سمجھتے تھے، یہی وجہ ہے کہ پوری عقیدت و احترام کے ساتھ باوجود اپنے علمی وزن کے حضرت مولانا سید ابوالحسن علی حسنی ندوی سے حدیث کی سند لینے کے لئے دارالعلوم ندوۃ العلماء کا سفر کیا، اور باقاعدہ اس کی اجازت حاصل کی، جو ان کو علامہ حیدر حسن خان ٹوکیؒ اور مولانا عبد الرحمن مبارکپوریؒ (صاحب تحفۃ الاحوذی شرح جامع الترمذی) سے حاصل تھی، یہ چیز ندوہ کے اساتذہ و طلبہ میں ان سے عقیدت بڑھنے کا سبب بنی، اور یہاں کے اساتذہ وہ طلبہ کا وقتاً فوقتاً ان کی خدمت میں استفادہ کے لئے جانے کا آخر تک سلسلہ رہا۔

مولانا محمد یونس صاحب کی بڑی خوبی یہ تھی کہ وہ علم کو برابر بڑھاتے رہے، اور باوجود صحت کا ساتھ نہ دینے کے انہوں نے محنت جاری رکھی، بیرونی سفروں میں محدثین کا پتہ لگاتے، اور ان کی خدمت میں جا کر استفادہ کرتے اور کتابیں خریدتے، اس طرح انہوں نے سیرت پاک اور حدیث پاک کا ایک بڑا مکتبہ تیار کر دیا، اور معلوم ہوا کہ اس کو مظاہر علوم کے لئے وقف بھی کر دیا تھا، اور جیسا کہ اپنی تقریر میں مہتمم دارالعلوم مولانا ڈاکٹر سعید الرحمن اعظمی ندوی نے کہا کہ: مولانا محمد یونسؒ سچے عاشق رسول تھے، علم حدیث سے ان کا تعلق ایسا ٹوٹ

تھا کہ وہی ان کا اوڑھنا بچھونا ہو گیا، صحت و تندرستی، بلکہ بیماری کے زمانہ میں بھی اس کو باقی رکھا، اور اسی تعلق میں وہ دنیا سے رخصت ہوئے، حضرت شیخ الحدیث مولانا محمد زکریا کاندھلویؒ کی مجلسوں کے حاضر باش اور معتمد علیہ تھے، تربیت اور معرفت الہی حضرت شیخؒ سے حاصل کی، اور خدمت میں علمی تجربے کے ساتھ روحانی سلسلہ میں خلافت سے بھی سرفراز ہوئے اور یہ خصوصیت ان کو اپنے دوسرے استاذ و مربی حضرت مولانا اسعد اللہ علیہ الرحمۃ (سابق ناظم جامعہ مظاہر علوم سہارنپور) سے بھی حاصل تھی، اور اس جامعیت کی وجہ سے ان کی مقبولیت اور محبوبیت میں اور اضافہ ہوا، بخاری شریف کا اکثر حصہ انہیں یاد تھا اور محدثین کے اقوال بھی انھیں از بر تھے، بغیر کتاب دیکھے ان کو سنا دیا کرتے تھے، حضرت شیخؒ سے علم حدیث سیکھا اور اس کا حق ادا کیا، وہ حضرت شیخؒ کے گھر کے ایک فرد کی طرح ہو گئے تھے اور ہمیشہ اسی خاندان والا شان کے ایک فرد کی طرح رہے، اس لئے یہ حادثہ حضرت مولانا محمد طلحہ صاحب کاندھلوی صاحبزادہ حضرت شیخ الحدیث کے لئے خاص طور پر اور ان کی علمی و دینی حیثیت کی وجہ سے مظاہر علوم اور تمام علمی و دینی حلقوں کے لئے بڑے خسارہ کا باعث حادثہ وفات ہے۔

اللہ تعالیٰ حضرت مولانا محمد یونس صاحب رحمۃ اللہ علیہ کی خدمات کو جو علم و دعوت و ارشاد اور تدریس کے راستے میں انہوں نے انجام دیں قبول فرمائیں اور ان کے درجات کی بلندی کا ذریعہ بنا لیں اور ان کے مراتب کو خوب بلند فرمائیں۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

پیچ، ایم حسین ٹرسٹ سے شائع رسالے

- ہم زندگی کیسے گزاریں اور ماں کی تربیت کی اہمیت
- قرآنی مطالعہ اور اس کے آداب
- میرے مطالعہ قرآن کی سرگزشت
- فہم قرآن و فہم حدیث کی حامل ربانی شخصیت
- اسلام مکمل نظام زندگی حدیث نبویؐ کی روشنی میں
- صبر کی حقیقت
- قلب سلیم کی تلاش
- آپ رمضان کیسے گزاریں اور رمضان کے بعد
- اعجاز قرآن
- قرآن مجید کی ایک پیشین گوئی
- دعا اور تقدیر
- محدثین کا اخلاق و کردار و واقعات کی روشنی میں
- قرآن اور صاحب قرآن
- غزوات رسول صلی اللہ علیہ وسلم
- اطاعت رسول صلی اللہ علیہ وسلم
- ہمارے حضرت
- شکرِ نعمت۔ ایک بڑی عبادت
- ابدی کتاب
- اسماء الحسنیٰ

- دعوت الی اللہ
- دل بدل جائیں گے تعلیم بدل جانے سے
- دعائیں
- ایمان جان سے زیادہ عزیز
- انسان کی تلاش
- مدارس اسلامیہ کا پیغام
- مدرسہ کیا ہے
- قرآن اعلیٰ مرتبت کتاب
- قرآن مجید کی امتیازی حیثیت
- قرآن مجید کی انتظامی اور مرکزی حیثیت

